

‘சிங்கப்பூரின் வளர்ச்சிக்குப் பங்களிப்பு செய்யுங்கள்’

ஜமால் முஹம்மது கல்லூரி முன் னாள் மாணவர்கள் சங்கம் (சிங்கப்பூர் கிளை), சென்ற சனிக்கிழமை அன்று பெஞ்கூலன் பள்ளி வாசலில் நோன்பு திறப்பு மற்றும் சமய இன நல்லிணக்க நிகழ்ச்சியை நடத்தியது. சிங்கப்பூரின் ஒற்றுமை, சமய மற்றும் இன நல்லிணக்கத்தைப் பறைசாற்றிய இந்நிகழ்ச்சியில், சிறப்பு விருந்தினராக கலாசார, சமூக, இளையர் அமைச்சர் வாரன்ஸ் வோங் கலந்து கொண்டார்.

“ஜமால் முஹம்மது கல்லூரி மாணவர்களைப் போன்ற கல்வி யாளர்களும், பணியாளர்கள் ஒவ்வொருவரும் சிங்கப்பூரின் வளர்ச்சிக்குப் பங்களிப்பு செய்ய வேண்டும். திறன் சார்ந்த தொண்டுமியத்தில் ஈடுபட அதிக அளவில் சிங்கப்பூர்கள் முன்வர வேண்டும். ரமலான் (நோன்பு) மாதத்தில் மட்டுமல்லாமல், ஆண்டு முழுவதும் இச்சங்கம் பல்வேறு சமூகப் பணியாற்றி வருகிறது. சிண்டாவுடன் இணைந்து பின் தங்கிய மாணவர்களுக்கான இலவச கணிதப் பட்டறைகளை இச்சங்கம் நடத்தியது பாராட்டுக்குரியது. இதுபோன்ற நோன்பு திறக்கும் நிகழ்ச்சி களால், நம் சமூக உறவுகள்



அமைச்சர் வாரன்ஸ் வோங்குடன் பல இன சமூக தலைவர்களும் இந்த நோன்பு திறப்பு நிகழ்ச்சியில் பங்கேற்றனர்.

படம்: ஜமால் முஹம்மது கல்லூரி முன்னாள் மாணவர்கள் சங்கம்

மேம்பட்டு, நாம் அனைவரும் ஒன்றுபட்ட பல இன சமூகமாகத் தொடர்ந்து திகழ முடிகிறது,” என்று குறிப்பிட்டார் அமைச்சர் வோங்.

நோன்புப் பெருநாளைக் கொண்டாடுவதற்காக, ஜாமியா சிங்கப்பூர் குழந்தைகள் இல்லத் தில் வசிக்கும், 68 ஆதரவற்றக் குழந்தைகளுக்கு இலவச புத்தாடைகளை இச்சங்கம் வழங்கியது. இது போன்ற நற்பணிகள் பாராட்டுக்குரியது என்றார் அமைச்சர்.